

TAGHLIM GHAT-TFAL

DWAR IL-KWIEKEB LI JISTGHU JIDHRU FIS-SAQAF
TAS-SEMA MILL-GŻEJJER TA' MALTA

(Miktub mir-Rev. C. L. DESSOULLAVY, Ph.D.)

2. XBIHAT ĠEWWA L-HOLQA TA' TRIQET IX-XEMX (*jissokta*)

9. Din il-ġhaqda kwiekeb hija magħrufa mill-Griegi bl-isem tal-*Arpa*, iżda billi l-kelma griega għal dil-kelma tisser ukoll *fekruna* tissejjaħ ukoll bl-isem ta' *fekruna*. Soltu, madankollu, il-Ġharab kienu jxebħuha lil *seger* bi gwenħajh miġburin flimkien fil-waqt li qiegħed jaħtaf b'dif-rejh il-priża tiegħu jew "jaqa" fuqha. Bil-ġharbi *il-wāqigh*, li jaqa'.

A. **Wega**, dlonk miktuba hażin *Vega*, l-isem tax-xbieha kollha kemm hi. Bil-ġharbi, **al-waqigh**. Is-seqer li jaqa'. Kewkba kbira lewnha jati fl-ikħal.

G. **Sulhafah, Sulhafat**. Kelma ġharbija tisser fekruna, li hu l-isem tal-imħalla kollha kemm hi.

H. **Aladfar**. Kelma ġharbija (plural miksur) li tisser "id-dwiefer" jew "dwiefer is-Seqer".

10. Xbieha ta' *Ġinju*, iżda mill-Ġharab magħrufa dejjem bl-isem ta' *Tiġieġa*: *Ad-daġaġa*, mill-Ispanjoli msejja *Adigi-ge*, tixbah lill-kelma maltija *tiġieġa*.

A. **Denebedegige**, jew *Deneb* li hija l-akbar fost il-ħafna kewkbiet li jġibu dan l-isem. Hija kewkba bajda fil-ġherq ta' denb iĉ-*Ġinju* (1).

B. **Menkar, Minkar**. Kewkba f'munqar iĉ-*Ġinju*. Im-sejja *munqar*.

G. **Sadr**. It-Tiġieġa u oħrajn miktubin xort'oħra għall-istess kelma. Kewkba fir-rix tas-*sider*:

D. G.E.Z. Erba' kwiekeb qegħdin linja dritta jixxiebh u lil serbut Rikkieba taż-*Żwiemel* u msejhin *al-Fawāris*, bil-Malti, il-Firsien.

E. **Ġienah, ġewnah**.

W. **Kewkba**, kewkba fl-**irkobba** taĉ-*Ġinju*.

(1) *Munqar it-Tiġieġa*. Ma' isem il-kewkba hija drawwa li jżidu wkoll isem ix-xbieha tal-imħalla li fha tinsab il-kewkba, hekk fl-ittra G hemm il-kewkba *Sider it-Tiġieġa*, fl-ittra W ir-*Rkoppa tat-Tiġieġa* u hekk għall-oħrajn kollha.

TISWIJA.—Fil-ħarġa ta' qabel, faĉĉ: 54, fl-ewwel vers ta' wara l-ewwel paragrafu, il-kelma *Alkuccabah* riedet tiġi *Alruccabah* u l-kelma *riekda* riedet tiġi *riekba*.

11. **Cassiope**. imsejha d-Dama ta' fuq is-Siggu, (is-Sidt ta' fuq il-Manbar) izda spiss imsejha l-Id, il-Keff—billi l-hames kwiekeb ta' din ix-xbieha li jidhru bhal W, mita jahbtu l-isfel mill-Polu, u bhal M kbira miftuha, mita l-fuq mill-Polu, xebbhuhom lil *id jew keff* ta' l-id bil-hamest iswaba' miftuha. Dan il-ghanqud kwiekeb hu maghruf bizzejjed u jista' jidher *dejjem* f'kull lejla ghan-naħa tat-Tramuntana.

A. **Seder, Scheder**, kewkba fuq sider id-Dama.

B. **Caph, Chaph**. Din hija l-kewkba li tidher fl-id, b'isem ta' **Keff**, għall-id kollha.

D. **Rukba**. Kewkba fi *rkobbet* id-Dama.

12. Xbieha ta' Perseus, soltu msejjah ir-Reffiegh tal-Għul (Ras Medusa), bil-Għarbi maghruf bl-isem ta' *Hammāl al-Għul*. Sura ta' raġel b'siequ u b'idu l-leminenja merfugħin il-fuq u b'idu x-xellugija jzomm ras il-għul tistenna d-daqqa tas-sikkina.

A. **Algenib, Alchemb**, bil-Malti, il-genb. Kewkba f'genb ir-Reffiegh.

B. **Algol**, bil-malti, il-għul, ras ix-xitan. Kewkba hamra li tbiddel fil-lewn.

X. **Menkib**, bil-malti, il-minkeb. Kewkba fil-qasba ftit l-isfel mill-għaksa ta' sieq ir-Reffiegh.

13. Ir-Raġel li jzomm il-lġiem jew, ir-Raġhaj tal-mogħoż.

A. Fl-Europa iktarx imsejha *Capella*, izda f'xi mappi miktuba **Alhayoth** u **Alhatod**, li hija l-kelma għarbija *Al-ghatud* li tfisser l-istess bhal kelma maltija *Botbot*, u wisq krib lejn sehbitha *Wett* jew *Wott*, muntun. Kewkba safranija. Xi kwiekeb zghar ta' din ix-xbieha għandhom ukoll isem il-mogħoż. Waħda minnhom jisimha *Al-Anz* li hija l-kelma maltija *l-ghens*, oħra miġjuba fuq il-mappi jisimha **Maaz**, li hija l-kelma maltija *moghza*, u tnejn oħra *Al-Gidejn*, *iż-żewġ gidien*.

14. Is-Serp, bil-għarbi, *al-hajja*.

A. **Unukalhai**, kewkba f'għonq is-Serp; bil-għarbi: *Għunq-al-hajja*.

15. Reffiegh is-Serp. Bil-għarbi: *Al-hawwa*, is-Saħħar,

A. **Rasalague**, ras-al-hawwa miktuba bl-ispanjol, jigiifieri *Ras-is-Saħħar*.

B. **Cebalrai**. Tidher miktuba hażin flok il-kelmiet *Kelb-ir-Raġhaj*. Jista' jkun li qiegħda flok il-kelmiet: *Qalb al-hawwa*, *Qalb is-Saħħar*.

D. **Yed**. Id is-Saħħar.

L. **Marfik** (spiss miktuba **ħażin Marsik**): Minkeb.

16. F'xi mappi din l-imħalla msemija *Alance*, li donnu żball flok il-kelma **Al-ħams**, bil-malti, il-ħames. **Il-ħames Kewkbiet**. Izda dlonk tista' tkun iktarx il-kelma għarbija: *As-Sahm*. It-tifsira tal-kelma maltija *sehem*, tidher li ġejja mill-vleġeġ billi dawn kienu dari jservu biex itellgħu x-xorti, dak li jarfa' l-itwal vleġġa kien ikollu l-akbar *sehem*. Fiha ħames kewkbiet żgħajrin qegħdin bejn il-*Munqar tač Ċinju* jew *it-Tigieġa* u *l-Bies*. Għandhom għamla ta' qasba bir-rixa, donnuha vleġġa, imxebbħa daqqa lil *Musmar*, u daqqa lil *Tagħan*.

17. Imsejħa *Il-ghasfur serrieqi li jtir*, jew **Tajra** u mill-Persjani **Xahin**, il-Bies.

A. **Altajar**. Isem ix-xbieha. *It-Tajra*. Kewkba safranija.

B. **Alshajn**: L-isem Persjan mogħti lil kollha kemm hi.

Z. **Deneb**. Denb-it-tajra.

18. Id-Denfil. Dan huwa annimal li, qabel ma bdew jużaw is-salvauom skond il-ħrejjef tal-qedem, kien soltu jgħorr fuq dahru l-baħrin li jinnafragaw u jeħodhom l-art. Fost l-*Insara* tal-Lvant din il-kostellazzjoni kienet tissejjaħ is-Salib. Tnejn mill-kwiekeb tagħha jgħibu fuq il-mappi l-ismijiet strambi ta' **Svalocin** u **Rotanev**. Dawn l-ismijiet ġejjin mit-Tifkiriet tal-Osservatorju ta' Palermo ippubblikati fi Vienna, u ma kinux fihom infushom blief ċajta tal-Kbir Astronomu Piazzi li kien għamel lill-assistent tiegħu billi kien qaliblu ismu u kunjomu u kitibhomlu bil-maklub. Ismu dan l-assistent kien jiktbu bil-latin **Nicolaus Venator**. Il-kewkba f'denb id-Denfil, bħal ma hu soltu fi kwiekeb bħal dawn, tissejjaħ **Deneb**.

19. Iz-Żiemel bil-Ġwienah (Pegasus). Bil-għarbi: *il-Faras*. Xbieha b'erbat iġnieb indaqs.

A. **Markab, Marchab**. Il-kelma għarbija tfsisser kull ħaġa li wieħed jista' jirkebb fuqha, soltu dgħajsa, bastiment jew karro, izda hawnekk tista' tfsisser is-Sarg.

B. **Mankib, Menkib**. Bil-malti, minkeb. Kewkba f'riġlejn iż-żiemel.

G. **Algenih**, u spiss **Algenib**. Hija l-kelma għarbija *Al-ġenah*, bil-malti: *il-ġewnah*.

D. Mhix immarkata fl-Istampa għax taqbel mal-A tax-xbieha 20. F'xi mappi msemija **Surra**, izda f'ħafna għandha l-isem ta' **Alpheratz**. Il-veru isem għarbi ta' din il-kewkba huwa *Surrat-al-Faras*. Is-sorra jew żokra tal-Fieres. Il-Għarab isejhulha wkoll *Ras-al-mara*, Ara fin-Numru 20.

E. **Enif** bil-ġharbi, *anf*, innieħer. Din il-kewkba qiegħda fil-hartum jew xoffa taż-żiemel. Fil-lhit u fix-xaġħar ta' fuq għonq iż-żiemel hemm bosta kwiekeb tal-"fortuna jew riżq"; bil-ġharbi *Sagħd*. Waħda minn dawna hija *Sagħd al-Behuini*, il-fortuna tal-bhejjem. Fuq dawn il-kwiekeb tal-fortuna tar-rebbiegha taqra iżjed il-quddiem fil-kwiekeb immarkati 31 A u 32.

20. **Andromeda** magħrufa bil-laqam tal-"mara marbuta bil-ktajjen," il-Mara li qatt ma rat lil żewġha, jew l-Armla.

A. Ara n-numru 19d.

B. **Mirach**. L-istess kelma bħal dik tan-numru 2 B. Tissejjaħ ukoll *Mizar* (Liżar) u *Genb* = Liżar-il-mara, Ġenb il-mara.

X. **Adhil**. Bil-malti: id-dejl, id-djul. = Dajl jew djul il-mara. F'din ix-xbieha hemm is-sħajba (għanqud kwiekeb magħqudin ma' xulxin, jidhru bħal ċpar) illi kixifha l-ewwel darba l-astronomu Al-Sufi.

21. It-Trijanglu jew l-Imtellel. Tlitt kwiekeb f'għamla ta' tlitt-irkejjen.

A. **Ras el-Muthallet**. Ir-ras tax-xbieha. Ir-ras tal-Imtellel. Kewkba fil-quċcata tat-trijanglu.

3. IT-TNAX IL-XBIEHA TAT-TRIQ TAX-XEMX

Dawn it-Tnax il-Għanqud kwiekeb ta' Triqet ix-Xemx, kull waħda taħbat f'wieħed jew ieħor mix-xhur tas-sena, għandhom il-bieċa l-kbira isimhom bil-malti wkoll u nsibuhom f'"X'jgħid il-Malti jew l'Għerf bla miktub tal-Maltin" ta' Patri Manuel Magri, S.J. (1929). pag. 82. Għal min m'għandux dan il-ktieb, ingibu hawn il-lista ta' dawn l-ismijiet Maltin bil-Lhudi li jwiegeħ għalihom.

1. Il-Wott jew it-Tieni	Tôli (Tali)
2. It-Tawr jew il-Fart jew il-Gendus	Xôr
2. Iż-Żewġ Tewmin	Tawmin
3. Il-Qabru	Sarton
5. Il-Ljun (dari, id-Dorbies)	Arje
6. Il-Mara jew ix-Xebba	Btula
7. Il-Mizien (tifel bil-mizien)	Możinajm
8. Il-Għarkub jew l-Imqass	Għaqrob
9. Il-Qawwâs	Qoxêt
10. Taż-Żir (tifel jarfa' Żir) jew iż-Żir	Dli-Deli
11. Il-Għens jew il-Botbot denbu ta' Ħuta	Gidi
12. Il-Ħutiet	Dagem.

22. Magħrufa bl-isem ta' Haruf, il-Kibx jew il-Kibx il-mans. Wiċċu mdawwar l-ura.

A. **Elnath**. Bil-għarbi *an-nâtiḥ*, il-ħaġa li biha tati daqqa. Bil-malti, nataḥ, tati daqqa bir-ras.

B. G. **Sharatan**. Bil-għarbi *xaratajn*. Żewġ sinjali (tas-sena l-ġdida). Il-plural *xurât* dlonk jingħad biex ifisser ħaġa fis-smewwiet li tħabbar jew sinjal ta' pronostku fis-sema.

E. D. **El Botein**. Kelma għarbijja fis-sura "diminutiva" li tfisser, żaqq jew botna.

23. It-Tawr.

A. Dlonk* imsejja *Għajn it-Tawr*, u xi mindaqquet *is-sewwieqa tas-Seba' kwiekeb jew tat-Trajja*, iżda, wisq spiss magħrufa bl-isem ta' **Aldebaran**, li bil-għarbi tfisser "dik li timxi wara t-Trajja". Hija kewkba ħamra mxuma li ġġib hemm kbir u tniessel il-pesta u d-dbabar. Xebbah il-kelma *dabarajn* mal-kelma maltija *dabra*.

B. **Nath**. L-istess kelma bħal dik tan-numru 22A, il-ħaġa li biha tati daqqa. Ukoll tisseejjah **Qarn it-Tawr** jew il-**Qarn tat-Tramuntana**.

H. Dan hu gozz ta' seba' kwiekeb magħqudin flimkien fuq il-ħotba tat-Tawr u mxebbah ma' għanqud għeneb, magħruf f'Malta bl-isem qadim ta' Trajja. Spiss imsejjah it-Tigieġa tas-Sema u l-Bniet tagħha, iżda mill-Għarab, l-iktar magħrufa bl-isem ta' *neġm*, li tfisser "Kewkba". Fil-Malti l-iktar kelma qrib hija dik ta' *niġem*, ħaxixa selvaġġa li skond xi vokabolarji qodma tal-Għarbi għandha dan l-isem il-għaliex malli tinbet, il-weraq tagħha jidhru f'wiċċ l-art bħal kewkba.

24. It-Tewmin. Xi mindaqquet isejthulhom *al-ġewż*, illi jmissha tfisser il-frotta tal-ġewż, iżda iktarx hija kelma li fuq il-mappi ġiet miktuba *ħażin* flok *żewġ*, u minn hekk l-isem ta' Tewmin. Jista' wieheh hawnhekk ifakkar illi x-xbieha tat-Tewmin kienet il-pulena tal-bastiment li xehet lil San Pawl fuq ix-xtut ta' Malta.

(*Jissokta*)

A. C.